

ದಾವಣಗೆರೆಯಲ್ಲಿ ಶ್ರೀಡಾಂಗೆವನ್ನು ನಿರ್ಮಿಸುವುದು.

೨೩೬. ಶ್ರೀ ಪಂಪಾಪತಿ (ದಾವಣಗೆರೆ).—ಈ ಕೆಳ ಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ವಾರ್ತಾ ಯಂಪಜನ ಸೇವೆ ಶ್ರೇಷ್ಠ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ದಾವಣಗೆರೆ ನಗರದಲ್ಲಿ ಶ್ರೀಡಾಂಗಣ ಕಟ್ಟಲು ೫ ಲಕ್ಷ ರೂಪಾಯಿ ಮಂಜೂರು ಮಾಡ ಲಾಗುವುದು ಎಂದು ಆಶ್ವಾಸನೆ ಕೊಟ್ಟಿರುವುದು ಸರ್ಕಾರದವರ ಗಮನದಲ್ಲಿಯೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಆಯವ್ಯಯದಲ್ಲಿ ಒದಗಿಸಲಾಗಿರುವ ಹಣದ ಮೊತ್ತವೆಷ್ಟು ?

ಶ್ರೀ ಜೀವರಾಜ ಆಳ್ವೆ.—(ವಾರ್ತಾ ಪ್ರವಾಸೋದ್ಯಮ ಹಾಗೂ ಯಂಪಜನ ಸೇವಾ ರಾಜ್ಯ ಸಚಿವರು)

(ಅ) ಗಮನದಲ್ಲಿದೆ.

(ಆ) ಆಯವ್ಯಯದಲ್ಲಿ ೩೦ ಲಕ್ಷ ರೂಪಾಯಿಗಳನ್ನು ಜಿಲ್ಲಾ ಶ್ರೀಡಾಂಗಣಗಳನ್ನು ಕಟ್ಟುವುದ ಕ್ಕೋಸ್ಕರ ಒದಗಿಸಲಾಗಿದೆ. ಈ ಹಣದಲ್ಲಿ ತಾಲ್ಲೂಕು ಶ್ರೀಡಾಂಗಣಗಳಿಗೂ ಉಪಯೋಗಿಸಲಾಗುವುದು.

ಶ್ರೀ ಯು. ಭೂಪತಿ (ಶ್ರೀ ಪಂಪಾತಿಯವರ ಪರವಾಗಿ).—ಅಧ್ಯಕ್ಷರೇ, ಈ ಶ್ರೀಡಾಂಗಣವನ್ನು ಪೂರ್ತಿ ಮಾಡುತ್ತೇವೆಂದು ಮಾನ್ಯ ಸಚಿವರು ಹೇಳಿದರೆ ಚೆನ್ನಾಗಿರುತ್ತದೆ. ಅಂತರರಾಷ್ಟ್ರೀಯ ಯಂಪ ವರ್ಷದಲ್ಲಿ ಇದನ್ನು ಪೂರ್ತಿಗೊಳಿಸುತ್ತೇವೆಂದು ಹೇಳಲಾಗಿತ್ತು. ಇನ್ನು ಎಷ್ಟು ಅವಧಿಯಲ್ಲಿ ಇದನ್ನು ಪೂರ್ಣ ಮಾಡುತ್ತೀರಿ ?

ಶ್ರೀ ಜೀವರಾಜ ಆಳ್ವೆ.—ಈ ಹಣಕಾಸಿನ ವರ್ಷದಲ್ಲಿಯೇ ಶ್ರೀಡಾಂಗಣ ಪೂರ್ಣಗೊಳ್ಳುವ ಆಸೆಯನ್ನು ಸರ್ಕಾರ ಇಟ್ಟುಕೊಂಡಿದೆ. ಈ ಶ್ರೀಡಾಂಗಣವನ್ನು ಕಟ್ಟುವ ಸಲುವಾಗಿಯೇ ಅದಕ್ಕೆ ಜೀರ್ಣೀಕರಣ ಧನ ಸಹಾಯದ ಅಂದಾಜು ಹಾಗೂ ನಕ್ಷೆಯನ್ನು ಕಳುಹಿಸಿಕೊಡಬೇಕೆಂದು ದಾವಣಗೆರೆಯ ನಗರಸಭೆಯ ಕಮಿಷನರ್ ಅವರಿಗೆ ಕೇಳಿದ್ದೇವೆ. ಆ ಬಗ್ಗೆ ಜ್ಞಾಪನಾಪತ್ರವನ್ನೂ ಕೂಡಾ ಕಳುಹಿಸಿ ದ್ದೇವೆ. ಆದರೆ ಅವರಿಂದ ಇಲ್ಲಿಯವರೆಗೆ ಸಕಾಸೆ ಮತ್ತು ಅಂದಾಜು ವೆಚ್ಚದ ಬಗ್ಗೆ ಉತ್ತರ ಬಂದಿರುವುದಿಲ್ಲ.

ಅಫ಼ಜಲ್‌ಪುರ ತಾಲ್ಲೂಕಿನಲ್ಲಿ ಪ್ರಾಥಮಿಕ ಆರೋಗ್ಯ ಘಟಕದ ನಿರ್ಮಾಣ

೫೪೬. ಶ್ರೀ ಮಾಲಿಕಯ್ಯ ಗುತ್ತೇದಾರ್ (ಅಫ಼ಜಲ್‌ಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಅಫ಼ಜಲ್‌ಪುರ ತಾಲ್ಲೂಕು ಪ್ರಾಥಮಿಕ ಆರೋಗ್ಯ ಘಟಕದ ಕಟ್ಟಡದ ನಿರ್ಮಾಣದ ಬಗ್ಗೆ ಸರ್ಕಾರ ಕೈಗೊಂಡ ಕ್ರಮಗಳೇನು ?

(ಆ) ಪ್ರಾಥಮಿಕ ಆರೋಗ್ಯ ಘಟಕಕ್ಕೆ ಬಾಸಗಿಯವರು ೨೫,೦೦೦ ರೂಪಾಯಿ ಗೇಣಿಗೆ ನೀಡಿ ೪ ಎಕರೆ ಜಮೀನು ನೀಡಿದ್ದರು ೧೦ ವರ್ಷಗಳಿಂದ ಸರ್ಕಾರದವರು ಈ ಬಗ್ಗೆ ಯಾವ ಕ್ರಮ ಕೈಗೊಳ್ಳದೇ ಇರುವುದಕ್ಕೆ ಕಾರಣವೇನು ?

(ಇ) ಈ ಕಟ್ಟಡದ ನಿರ್ಮಾಣದ ಬಗ್ಗೆ ಸರ್ಕಾರದವರು ಈಗಲಾದರೂ ತೀವ್ರ ಕ್ರಮಗಳನ್ನು ಕೈಗೊಳ್ಳುವರೆ ?

ಶ್ರೀ ಹೆಚ್. ಎಲ್. ತಿಮ್ಮಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) (ಆ) (ಇ) ಸರ್ಕಾರದ ಆಜ್ಞೆ ಸಂಖ್ಯೆ ಎಚ್‌ಎಂಎ ೨೦೬ ಪಿಪಿಎನ್ ೭೫, ತಾ|| ೧೫-೧೯೭೬ರಲ್ಲಿ ಅಫ಼ಜಲ್‌ಪುರ ತಾಲ್ಲೂಕು ಸ್ಪೆಷಲ್ ಗಾಣಗಾಪುರಕ್ಕೆ ಪ್ರಾಥಮಿಕ ಆರೋಗ್ಯ ಘಟಕವನ್ನು ಅಲ್ಲಿಯ ಸ್ಥಳೀಯ ಜನರು ಗ್ರಾಮ ಪಂಚಾಯಿತಿ ತಾಲ್ಲೂಕಿನ ಅಭಿವೃದ್ಧಿ ಮಂಡಲಿಯವರು ಸ್ವಂತ ಹಣದಿಂದ

ಕಟ್ಟಡವನ್ನು ಕಟ್ಟಿಸಬೇಕೆಂದು ಪರಿಶ್ರಮವೇ ಮೇಲೆ ಮಂಜೂರು ಮಾಡಿದ್ದರಿಂದ ಸರ್ಕಾರವು ಕಟ್ಟಡದ ಬಗ್ಗೆ ಯಾವ ಕ್ರಮವನ್ನೂ ಕೈಗೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೇ, ಈಗ ಅವರು ಅಲ್ಲಿ ಜಾಗ ಕೊಟ್ಟಿದ್ದಾರೆ ಹಾಗೂ ೨೫ ಸಾವಿರ ರೂಪಾಯಿ ದೇಣಿಗೆಯನ್ನು ನೀಡಿದ್ದಾರೆ. ಈಗ ಅದಾ ಡೈರೆಕ್ಟರ್‌ರವರ ಹೆತರಿ ಪೆಂಟಿಂಗ್‌ನಲ್ಲಿದ್ದು ಸರ್ಕಾರ ಮನಸ್ಸು ಮಾಡಿದರೆ ಇದನ್ನು ಈ ವರ್ಷವೇ ತೆಗೆದುಕೊಳ್ಳಬಹುದು.

ಶ್ರೀ ಡಿ. ಬಿ. ಇನಾಂದಾರ್.—ಅಧ್ಯಕ್ಷರೇ ಮೊದಲಿನ ಕಾಯ್ದೆ ಪ್ರಕಾರ ಕಟ್ಟಡವನ್ನು ಆ ಊರಿನವರೇ ಕಟ್ಟಬೇಕಾಗಿತ್ತು. ಆದರೆ ಅದನ್ನು ರಿವೈಸ್ ಮಾಡಿ ಯಾರು ಜಾಗ ಹಾಗೂ ಅಷ್ಟು ಹಣವನ್ನು ಕೊಟ್ಟಿದ್ದಾರೆ ಅದನ್ನು ನಾವೇ ತೆಗೆದುಕೊಳ್ಳಬೇಕೆಂದಿದ್ದೇವೆ. ಹಾಗೂ ಇಂತಹದ್ದು ೨೦೦ ಕೇಸಸ್‌ಗಳು ಇವೆ. ಇವನ್ನು ಫೇಸ್ಡ್ ಮ್ಯಾನರ್‌ನಲ್ಲಿ ಮಾಡುವ ವ್ಯವಸ್ಥೆಯನ್ನು ಸರ್ಕಾರ ಮಾಡುತ್ತಿದೆ.

ಶ್ರೀ ಮಾಲಕಯ್ಯ ಗುತ್ತದಾರ.—೧೦ ವರ್ಷದ ಹಿಂದೆ ಯಾರು ೨೫ ಸಾವಿರ ರೂ.ಗಳನ್ನು ಕೊಟ್ಟಿದ್ದರು ಅವರೂಪದೇ ಪದೇ ಪುನಃ ಬರೆಯುತ್ತಿದ್ದಾರೆ. ನಾವು ಕೊಟ್ಟ ಹಣಕ್ಕೆ ಬಡ್ಡಿ ಕೊಡಿ ಎಂದು ಕೇಳುತ್ತಿದ್ದಾರೆ ಈಗ ಹಣವನ್ನೂ ಕೊಟ್ಟು ಅವರೇ ಕಟ್ಟಡವನ್ನು ಕೊಡಬೇಕು ಎಂದರೆ ಹೇಗೆ ?

ಶ್ರೀ ಡಿ. ಬಿ. ಇನಾಂದಾರ್.—ಈ ಬಗ್ಗೆ ಕಾಯ್ದೆ ಪ್ರಕಾರ ಊರಿನವರೇ ಕಟ್ಟಡ ಕೊಡಬೇಕೆಂದು ಆಗಿತ್ತು.

ಶ್ರೀ ಮಾಲಕಯ್ಯ ಗುತ್ತದಾರ.—ಇದು ಸರಿಮಾದ ಉತ್ತರ ಅಲ್ಲ. ನಾಳೆ ಅಲ್ಲಿ ಬಿಲ್ಡಿಂಗ್ ಖಾಲಿ ಮಾಡಿ ಎಂದರೆ ಅಲ್ಲಿರುವ ಆಸ್ತಿತ್ವಯೂ ಹೋಗುತ್ತದೆ.

ಶ್ರೀ ಡಿ. ಬಿ. ಇನಾಂದಾರ್.—ಮೊದಲಿನ ಕಾಯ್ದೆ ಪ್ರಕಾರ ಆ ಊರಿನ ಜನತೆ ಅಥವಾ ತಾಲ್ಲೂಕು ಅಭಿವೃದ್ಧಿ ಮಂಡಳಿ, ಅಥವಾ ಪಂಚಾಯಿತಿಗಳವರು ಕಟ್ಟಿಸುವ ವ್ಯವಸ್ಥೆ ಇತ್ತು. ಆಮೇಲೆ ಬದಲಾವಣೆ ಆಗಿ ಜಾಗ ಹಾಗೂ ಅಷ್ಟು ಹಣ ಕಟ್ಟಿರುವ ಕಡೆ ಹಂತಹಂತವಾಗಿ ತೆಗೆದುಕೊಳ್ಳಬೇಕೆಂದು ನಿರ್ಧಾರ ಮಾಡಿದ್ದೇವೆ ಇಂತಹ ಪ್ರಕರಣಗಳು ೨೦೦ ಇವೆ ಇವನ್ನು ಸರ್ಕಾರ ಫೇಸ್ಡ್ ಮ್ಯಾನರ್‌ನಲ್ಲಿ ಕಟ್ಟಬೇಕೆಂದು ವಿಚಾರ ಮಾಡುತ್ತಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಹೋದ ಸಲ ಕೊಡಾ ಈ ಪ್ರಶ್ನೆ ಬಂದಿತ್ತು. ಆಗ ಡಾ|| ತಿಮ್ಮೇಗೌಡರು ಈ ಬಗ್ಗೆ ಉತ್ತರ ಕೊಡುವ ಸಂದರ್ಭದಲ್ಲಿ ಸರ್ಕಾರಕ್ಕೆ ಇದು ಬರುವ ಅವಶ್ಯಕತೆ ಇಲ್ಲ. ಎಲ್ಲಿ ೨೫ ಸಾವಿರ ರೂ. ಹಾಗೂ ಜಮೀನನ್ನು ಕೊಡುತ್ತಾರೆ ಅಂತಹ ಕಡೆ ಡಿಪ್ಲಿಕ್ಯೆ ಲೆವೆಲ್‌ನಲ್ಲಿ ಡಿ.ಎಚ್.ಬಿ.ಗಳಿಗೆ ಅಧಿಕಾರ ಕೊಟ್ಟಿದ್ದೇವೆ. ಆ ಪ್ರಕಾರ ೨೫ ಸಾವಿರ ಹಾಗೂ ೪ ಎಕರೆ ಜಮೀನು ಬಂದ ತಕ್ಷಣ ಕಟ್ಟಿಸುತ್ತೇವೆಂದು ಇದೇ ಸದನದಲ್ಲಿ ಹೋದ ಸಲ ಕೇಳಿದ ಪ್ರಶ್ನೆಗೆ ಉತ್ತರ ಹೇಳಿದ್ದರು. ಆಗ ಹಾಗೆ ಹೇಳಿದ ಮೇಲೆ ಈಗ ಪರಿಶೀಲನೆ ಮಾಡುತ್ತೇವೆ ಹಂತಹಂತವಾಗಿ ತೆಗೆದುಕೊಳ್ಳುತ್ತೇವೆ ಎನ್ನುವ ಪ್ರಶ್ನೆ ಎಕೆ ಬರುತ್ತದೆ ?

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಅಧ್ಯಕ್ಷರೇ, ಅಭಿವೃದ್ಧಿಪುರ ತಾಲ್ಲೂಕಿನಲ್ಲಿ ಆ ಕಟ್ಟಡವನ್ನು ಅವರೇ ಕಟ್ಟಬೇಕೆಂದು ಮೊದಲು ಇತ್ತು. ಆ ನಂತರ ಸರ್ಕಾರಿ ಆಜ್ಞೆಯಾಗಿ ಯಾರು ಅಷ್ಟು ಹಣ ಹಾಗೂ ಭೂಮಿ ಕೊಡುತ್ತಾರೆ ಅಂತಹ ಕಡೆ ಹಂತಹಂತವಾಗಿ ನಾವು ಕೆಲಸ ಕೈಗೊಳ್ಳಬೇಕೆಂದು ಆಯಿತು. ಹೋದ ವರ್ಷ ನಾನು ಉತ್ತರ ಕೊಡುವಾಗ ಇದು ಆ ಕ್ಯಾಟಗರಿಯಲ್ಲಿ ಬರುತ್ತದೆ ಎಂದು ನನಗೆ ಗೊತ್ತಿರಲಿಲ್ಲ. ಆದ್ದರಿಂದ ಆ ರೀತಿ ಉತ್ತರವನ್ನು ಆಗ ಕೊಟ್ಟಿದ್ದೇನೆ.

SRI K. H. PATIL —May I bring to the notice of the Government that there is a scheme of the Central Government, under which one third of the funds come from the Central Government, one third from the State Government and another one third from the contribution of the villagers. Will the Minister take interest in it. ?

ಶ್ರೀ ಎಚ್. ವೀರ್. ಶಿವಮೊಗ್ಗ.—ಅದು ಸೆಂಟ್ರಲ್ ಸ್ಟೇಷನ್ ಇರತಕ್ಕದ್ದು. ಪ್ರೈವೇಟ್ ಆಸೋಸಿಯೇಷನ್‌ನವರು ಈ ಬಗ್ಗೆ ಮುಂದೆ ಬಂದರೆ ಕೇಂದ್ರದವರು, ರಾಜ್ಯದವರು ಹಾಗೂ ಆ ಆಸೋಸಿಯೇಷನ್‌ನವರು ಮೂವರೂ ಮೂರನೇ ಒಂದು ಭಾಗದಷ್ಟು ಹಣ ಹಾಕಿಕೊಳ್ಳಬೇಕೆಂದು ಇದೆ. ಈ ಸಹಾಯವನ್ನು ರಾಜ್ಯ ಸರ್ಕಾರ ಕಟ್ಟುವಂತಹದಕ್ಕೆ ಕೊಡುವುದಿಲ್ಲ. ಈ ಯೋಜನೆ ಲಾಭ ಉಪಯೋಗಿಸಿಕೊಳ್ಳಬೇಕೆಂದು ನಾವು ಹೆಚ್ಚು ಪ್ರಚಾರವನ್ನು ಕೊಟ್ಟಿದ್ದೇವೆ. ಆ ಬಗ್ಗೆ ಪ್ರಿಂಟ್ ಮಾಡಿ ಹಂಚಿದ್ದೇವೆ. ದುರದೃಷ್ಟವಶಾತ್ ನಮ್ಮ ರಾಜ್ಯದಲ್ಲಿ ಇಲ್ಲಿಯವರೆಗೆ ೨ ಸಂಸ್ಥೆಗಳು ಮಾತ್ರ ಇದರ ಪ್ರಯೋಜನವನ್ನು ಪಡೆದುಕೊಂಡಿದ್ದಾರೆ.

ಶಿವಮೊಗ್ಗ ಜಿಲ್ಲೆಯಲ್ಲಿ ಐತಿಹಾಸಿಕ ಸ್ಮಾರಕಗಳನ್ನು ಉಳಿಸಿಕೊಳ್ಳುವುದು

ಶ್ರೀ ಪಟಮಕ್ಕಿ ರತ್ನಾಕರ್ (ತೀರ್ಥಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮುಖ್ಯ ಶ್ರೀ ವಾರ್ತಾ, ಯಂವಜನ ಸೇವೆ. ಕ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಹೊಸನಗರ ತಾಲ್ಲೂಕಿನ ನಗರದ ಶಿವಪ್ಪನಾಯಕನ ಅರಮನೆ ಮತ್ತು ಕೋಟೆಯನ್ನು ಐತಿಹಾಸಿಕ ದಾಖಲೆಗಾಗಿ ಉಳಿಸಿಕೊಳ್ಳುವ ಬಗ್ಗೆ ಸರ್ಕಾರದವರು ನಿರ್ಧರಿಸಿದ್ದಾರೆಯೇ, ಹಾಗಿದ್ದಲ್ಲಿ ಆ ಬಗ್ಗೆ ಈವರೆಗೂ ಕೈಗೊಂಡಿರುವ ಕ್ರಮಗಳೇನು.

(ಆ) ತೀರ್ಥಹಳ್ಳಿ ಮತ್ತು ಹೊಸನಗರ ತಾಲ್ಲೂಕುಗಳಲ್ಲಿ ಐತಿಹಾಸಿಕ ಪ್ರಾಮುಖ್ಯತೆಯನ್ನು ಪಡೆದಿರುವ ಸ್ಥಳಗಳನ್ನು ಗುರುತಿಸಲಾಗಿದೆಯೇ, ಹಾಗಿದ್ದಲ್ಲಿ ಅವುಗಳ ಹೆಸರುಗಳೇನು ಹಾಗೂ ಅವುಗಳ ರಕ್ಷಣೆಗೆ ಕೈಗೊಂಡಿರುವ ಕ್ರಮಗಳೇನು.

ಶ್ರೀ ಜೀವರಾಜ ಅಳ್ಳ (ವಾರ್ತಾ, ಯಂವಜನಸೇವೆ, ಕ್ರೀಡೆ ಹಾಗೂ ಪ್ರವಾಸೋದ್ಯಮ ರಾಜ್ಯ ಮಂತ್ರಿಗಳು).—

(ಅ) ಹೊಸನಗರ ತಾಲ್ಲೂಕಿನ ನಗರದಲ್ಲಿಯ ಶಿವಪ್ಪನಾಯಕನ ಅರಮನೆ ಮತ್ತು ಕೋಟೆ ಸರ್ವೇಕ್ಷಣೆಯನ್ನು ಸರ್ಕಾರದ ಪುರಾತತ್ವ ಸರ್ವೇಕ್ಷಣ ಇಲಾಖೆಯು ಬೆಂಗಳೂರು ವೃತ್ತವು ಸಂರಕ್ಷಿಸುತ್ತಿದೆ. ಇವುಗಳ ರಕ್ಷಣೆಗೋಸ್ಕರ ಅಗಾಧ ದುರಸ್ತಿ ಕಾರ್ಯವನ್ನು ಕೈಗೊಂಡಿದ್ದಾರೆ. ಇದಲ್ಲದೆ ಅವುಗಳನ್ನು ನೋಡಿಕೊಳ್ಳುವುದಕ್ಕೋಸ್ಕರ ಸಿಬ್ಬಂದಿ ವರ್ಗದವರನ್ನು ನಗರದಲ್ಲಿ ಇಟ್ಟಿದ್ದಾರೆ.

(ಆ) ಹೌದು, ಇಲಾಖೆಯು ಐತಿಹಾಸಿಕ ಸ್ಮಾರಕಗಳನ್ನು ರಕ್ಷಿಸುವ ಸಲುವಾಗಿ ಹಂತಗಳಲ್ಲಿ ಕಾರ್ಯಕ್ರಮ ಹಾಕಿಕೊಂಡೆ ಅವುಗಳಲ್ಲಿ ಈ ಕೆಳಕಂಡ ಮುಖ್ಯ ಸ್ಮಾರಕಗಳು ಒಳಗಿವೆ. —

ಹೊಸನಗರ ತಾಲ್ಲೂಕು.—

ನಿಲಸುಕಲ್, ಬಂಗ್ಲೇದ್ದೆ, ಹುಂಚಿ, ಹೊಸನಗರ, ಬೇಲೂರು, ಹಳೇತೋಟ, ಕೀಳಂದೂರು, ನೈತಾಲ್, ಬಸವಾಪುರ, ಬೆಸಗೆ, ಸಾಲಗೇರಿ, ನಗರ.

ತೀರ್ಥಹಳ್ಳಿ ತಾಲ್ಲೂಕು.—

ಎಡಗುಡ್ಡ, ಅರಗ, ಅರೇಹಳ್ಳಿ, ಕೋಡೂ, ಮೆಳಗೆ.

ಶ್ರೀ ಪಟಮಕ್ಕಿ ರತ್ನಾಕರ್.—ಅಧ್ಯಕ್ಷರೇ, ಚಾರಿತ್ರಿಕ ಪ್ರಾಮುಖ್ಯತೆ ಇರುವ ಈ ಕೇಂದ್ರಗಳನ್ನು ಅಭಿವೃದ್ಧಿ ಮಾಡುವುದಕ್ಕೆ ಈ ಸಾಲಿನ ಆಯವ್ಯಯದಲ್ಲಿ ಸರ್ಕಾರ ಎಷ್ಟು ಹಣವನ್ನು ನಿಗದಿ ಮಾಡಿದೆ ?

ಶ್ರೀ ಜೀವರಾಜ ಅಳ್ಳ.—ಅಧ್ಯಕ್ಷರೇ, ಈ ಬಗ್ಗೆ ಮಾನ್ಯ ಸದಸ್ಯರು ಬೇರೆ ಪ್ರಶ್ನೆಯನ್ನು ಹಾಕಿದರೆ ಆ ಬಗ್ಗೆ ಉತ್ತರ ಕೊಡುತ್ತೇನೆ.

ಶ್ರೀ ಪಟಮಕ್ಕಿ ರತ್ನಾಕರ್.—ಈ ಸಾಲಿನ ಆಯವ್ಯಯದಲ್ಲಿ ಈ ಸ್ಥಳಗಳನ್ನು ಅಭಿವೃದ್ಧಿ ಮಾಡುವುದಕ್ಕೆ ಹಾಗೂ ಈ ಸ್ಮಾರಕಗಳನ್ನು ಅಭಿವೃದ್ಧಿ ಮಾಡುವುದಕ್ಕೆ ಹಣವನ್ನು ಇಟ್ಟಿರಲೇಬೇಕಲ್ಲವೇ ?